

NATIONAL NEWS BULLETIN (ODIA)

29 December - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ସମୟର ପରୀକ୍ଷାରେ ସମ୍ବିଧାନ ସର୍ବଦା ଉଜ୍ଜ୍ୱଳତା ପ୍ରଦାନ କରିଆସିଛି - କହିଲେ ପ୍ରଧାନମନ୍ତ୍ରୀ ।
- ଆକାଶବାଣୀର ମନ୍ କି ବାଡ଼ କାର୍ଯ୍ୟକ୍ରମରେ କଳାହାଣ୍ଡି ଜିଲ୍ଲାର ଗୋଲମୁଣ୍ଡା ପରିବା ହବ୍ ଉପରେ କଲେ ଆଲୋକପାତ ।
- ଦକ୍ଷିଣ କୋରିଆ ବିମାନ ଦୁର୍ଘଟଣାରେ ମୃତ୍ୟୁସଂଖ୍ୟା ୧୨୪କୁ ବୃଦ୍ଧି ।
- ହକି ଇଣ୍ଡିଆ ଲିଗ୍ ପ୍ରତିଯୋଗିତାର ପୁରୁଷ ବର୍ଗରେ ଆଜି ଖେଳାଯିବ ଦୁଇଟି ମ୍ୟାଚ୍ ।

ଏବଂ

- ମେଲବୋର୍ଣ୍ଣ ଟେଷ୍ଟରେ ଚତୁର୍ଥ ଦିନର ଖେଳ ଶେଷ ସୁଦ୍ଧା ଦ୍ୱିତୀୟ ଇନିଂସରେ ୯ ଓକେଟ୍ ବିନିମୟରେ ଅଷ୍ଟ୍ରେଲିଆ ସଂଗ୍ରହ କରିଛି ୨୨୮ରନ୍ ।

ମନ୍ କି ବାଡ଼

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ସମ୍ବିଧାନ ହେଉଛି ଦେଶର ମାର୍ଗଦର୍ଶକ । ଆସନ୍ତା ଜାନୁଆରୀ ୨୬ ତାରିଖରେ ଭାରତୀୟ ସମ୍ବିଧାନ

୧୫ ବର୍ଷ ପୂରଣ କରିବାକୁ ଯାଉଛି । ଏହା ଆମ ସମସ୍ତଙ୍କ ପାଇଁ ଅତ୍ୟନ୍ତ ଗୌରବର ବିଷୟ । ଆକାଶବାଣୀର ମନ୍ କି ବାତ୍ କାର୍ଯ୍ୟକ୍ରମରେ ଦେଶବାସୀକୁ ସମ୍ବୋଧନ କରି ପ୍ରଧାନମନ୍ତ୍ରୀ କହିଛନ୍ତି ସମୟର ପରୀକ୍ଷାରେ ସମ୍ବିଧାନ ସର୍ବଦା ତା’ର ଉକ୍ତତା ପ୍ରଦାନ କରିଆସିଛି । ଚଳିତବର୍ଷ ସମ୍ବିଧାନ ଦିବସ ଗ୍ରହଣର ୧୫ବର୍ଷ ପୂର୍ତ୍ତ ପାଳନ ଅବସରରେ ବିଭିନ୍ନ କାର୍ଯ୍ୟକ୍ରମ ଆରମ୍ଭ ହୋଇଛି, ଯାହା ବର୍ଷସାରା ଜାରି ରହିବ । ସମ୍ବିଧାନର ପରମ୍ପରା ସହ ସାଧାରଣ ନାଗରିକଙ୍କୁ ସମ୍ପୃକ୍ତ କରିବା ଲକ୍ଷ୍ୟରେ ଏକ ସ୍ୱତନ୍ତ୍ର ୱେବ୍‌ସାଇଟ୍ **constitution75.com**ର ପ୍ରଚଳନ କରାଯାଇଛି । ଏହି ୱେବ୍‌ସାଇଟ୍ ମାଧ୍ୟମରେ ସମ୍ବିଧାନକୁ ପଢ଼ିବା ସହିତ ନିଜର ଭିଡ଼ିଓ ରେକର୍ଡ଼ିଂ କରି ଅପ୍‌ଲୋଡ଼ କରାଯାଇପାରିବ । ବିଭିନ୍ନ ଭାଷାରେ ସମ୍ବିଧାନକୁ ପଢ଼ିବା ସହ ସମ୍ବିଧାନ ପ୍ରସଙ୍ଗ ସଂକ୍ରାନ୍ତ ପ୍ରଶ୍ନ ପଚାରିବାର ମଧ୍ୟ ଏଥିରେ ସୁଯୋଗ ରହିଛି ବୋଲି ପ୍ରଧାନମନ୍ତ୍ରୀ ଉଲ୍ଲେଖ କରିଛନ୍ତି ।

ଆସନ୍ତା ମାସ ୧୩ ତାରିଖରେ ପ୍ରୟାଗରାଜଠାରେ ମହା କୁମ୍ଭମେଳା ଅନୁଷ୍ଠିତ ହେବାକୁ ଯାଉଛି । ଏଥିପାଇଁ ବ୍ୟାପକ ପ୍ରସ୍ତୁତି ଚାଲିଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ମହାକୁମ୍ଭ ମେଳା କେବଳ ବିଶାଳ ନୁହେଁ ବରଂ ଏହାର ବିବିଧତା ସର୍ବଜନବିଦିତ । ‘ମହାକୁମ୍ଭକା ସନ୍ଦେଶ, ଏକ୍ ହୋ ପୁରା ଦେଶ’ ସ୍ଲୋଗାନ ମାଧ୍ୟମରେ ଅବିଭକ୍ତ ସମାଜ ଗଠନ ପାଇଁ ପ୍ରଧାନମନ୍ତ୍ରୀ ଆହ୍ୱାନ ଦେଇଛନ୍ତି । ପ୍ରଥମଥର ପାଇଁ ଏହି ମେଳାରେ କୃତ୍ରିମ ବୁଦ୍ଧିମତା ଚାର୍ଟବଟ୍‌ର ବ୍ୟବହାର କରାଯିବ । ଏହା ମାଧ୍ୟମରେ କୁମ୍ଭମେଳା ସଂକ୍ରାନ୍ତ ସମସ୍ତ ସୂଚନା ୧୧ଟି ଭାରତୀୟ ଭାଷାରେ ଉପଲବ୍ଧ କରାଇବାର

ବ୍ୟବସ୍ଥା ହୋଇଛି । ସମଗ୍ର ମେଳା ଅଞ୍ଚଳକୁ ଏଆଇ ଚାଳିତ କ୍ୟାମେରା ମାଧ୍ୟମରେ ନଜର ରଖାଯିବ ବୋଲି ସେ ସୂଚନା ଦେଇଛନ୍ତି ।

ଭାରତୀୟ ଆନିମେସନ ଚଳଚ୍ଚିତ୍ର, ନିୟମିତ ଚଳଚ୍ଚିତ୍ର ଏବଂ ଟିଭି ଧାରାବାହିକର ଲୋକପ୍ରିୟତା ଦେଶରେ ସୃଜନଶୀଳ ଉଦ୍ୟମରେ ରହିଥିବା ସମ୍ଭାବନାକୁ ସୁଚିତ କରିଥାଏ ବୋଲି ପ୍ରଧାନମନ୍ତ୍ରୀ କହିଛନ୍ତି । ଆନିମେସନ ସିରିଜ ଗୁଡ଼ିକ ପିଲାଙ୍କ ଉପରେ ସକାରାତ୍ମକ ପ୍ରଭାବ ପକାଉଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଚଳଚ୍ଚିତ୍ର ଶିକ୍ଷା ଦେଶର ଅର୍ଥନୀତିକୁ ତ୍ୱରାନ୍ୱିତ କରିବାରେ ବିଶେଷ ଫଳପ୍ରସ୍ତ ହୋଇଛି ବୋଲି ସେ କହିଛନ୍ତି । ‘ଏକ ଭାରତ ଶ୍ରେଷ୍ଠ ଭାରତ’ର ଭାବନାକୁ ଚଳଚ୍ଚିତ୍ର ଜଗତ ସୁଦୃଢ଼ କରିପାରିଛି । ଚଳିତବର୍ଷ ଚଳଚ୍ଚିତ୍ର ଜଗତର ଜଣେ ମହାନ ବ୍ୟକ୍ତିତ୍ୱ ରାଜ କାପୁରଙ୍କର ୧୦୦ତମ ଜୟନ୍ତୀ ପାଳିତ ହୋଇଛି । ଏହି ଅବସରରେ ପ୍ରଧାନମନ୍ତ୍ରୀ ଚଳଚ୍ଚିତ୍ର ଜଗତ ସହ ଜଡ଼ିତ ବିଭିନ୍ନ ବ୍ୟକ୍ତି ବିଶେଷଙ୍କର ଉଲ୍ଲେଖ କରିଛନ୍ତି ।

ଆସନ୍ତା ବର୍ଷ ଭାରତରେ ପ୍ରଥମଥର ପାଇଁ ବିଶ୍ୱ ଅତିଓ ଭିଜୁଆଲ ମନୋରଞ୍ଜନ ଶିଖର ସମ୍ମିଳନୀ ଆୟୋଜିତ ହେବାକୁ ଯାଉଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଏହି ସମ୍ମିଳନୀରେ ଗଣମାଧ୍ୟମ ଏବଂ ମନୋରଞ୍ଜନ ଜଗତର ବହୁ ବିଶିଷ୍ଟ ଏବଂ ସୃଜନଶୀଳ ବ୍ୟକ୍ତି ଭାରତ ଗସ୍ତରେ ଆସିବେ । ଏ କ୍ଷେତ୍ରରେ ଭାରତ ସମଗ୍ର ବିଶ୍ୱରେ ଏକ ଗୁରୁତ୍ୱପୂର୍ଣ୍ଣ ସ୍ଥାନ ଗ୍ରହଣ କରିବାକୁ ଯାଉଛି ।

ସ୍ଵାସ୍ଥ୍ୟ କ୍ଷେତ୍ର ସମ୍ପର୍କରେ ଉଲ୍ଲେଖ କରି ପ୍ରଧାନମନ୍ତ୍ରୀ ୨ଟି ବଡ଼ ଉପଲକ୍ଷ୍ୟ ସମ୍ପର୍କରେ ଆଲୋଚନା କରୁଛନ୍ତି । ବିଶ୍ଵ ସ୍ଵାସ୍ଥ୍ୟ ସଂଗଠନ ରିପୋର୍ଟ ଅନୁଯାୟୀ ୨୦୧୫ରୁ ୨୦୨୩ ମଧ୍ୟରେ ଭାରତରେ ମ୍ୟାଲେରିଆ ରୋଗୀ ଏବଂ ତତ୍ଵଦ୍ଵାରା ମୃତ୍ୟୁସଂଖ୍ୟା ୮୦ ପ୍ରତିଶତ ହ୍ରାସ ପାଇଛି । ଏହା ଏକ ଉଲ୍ଲେଖନୀୟ ସଫଳତା ବୋଲି ପ୍ରଧାନମନ୍ତ୍ରୀ କହିଛନ୍ତି । ଅନ୍ୟଏକ ଉପଲକ୍ଷ୍ୟ ହେଉଛି ଭାରତରେ ଠିକ୍ ସମୟରେ କର୍କଟ ଚିକିତ୍ସା ଆରମ୍ଭ ହେବାର ସମ୍ଭାବନା ବୃଦ୍ଧି ପାଇଛି । ଏଥିରେ ଆୟୁଷ୍ମାନ ଭାରତ ଯୋଜନା ଏକ ପ୍ରମୁଖ ଭୂମିକା ଗ୍ରହଣ କରୁଛି । ୯୦ ପ୍ରତିଶତ କର୍କଟ ରୋଗୀ ଏହି ଯୋଜନା ମାଧ୍ୟମରେ ସଠିକ୍ ସମୟରେ ଚିକିତ୍ସା ଉପଲକ୍ଷ୍ୟ କରିପାରୁଛନ୍ତି । ଫଳରେ କର୍କଟ ଚିକିତ୍ସାରେ ଆର୍ଥିକ ସମସ୍ୟା ମଧ୍ୟ ବହୁ ପରିମାଣରେ ହ୍ରାସ ପାଇଛି । ସଚେତନ, ଠିକ୍ ସମୟରେ ପଦକ୍ଷେପ ଏବଂ ଆଶ୍ଵାସନା ମାଧ୍ୟମରେ କର୍କଟ ରୋଗକୁ ପ୍ରତିହତ କରାଯାଇପାରିବ । ଏହି ଅବସରରେ ପ୍ରଧାନମନ୍ତ୍ରୀ କ୍ରୀଡ଼ା ଏବଂ ଫିଟ୍ନେସ୍ ସମ୍ବନ୍ଧୀୟ ଦେଶରେ ଚାଲିଥିବା ବିଭିନ୍ନ କାର୍ଯ୍ୟକ୍ରମ ଗୁଡ଼ିକ ଉପରେ ଆଲୋଚନା କରୁଛନ୍ତି ।

ଏକ ସଫଳତାର କାହାଣୀ ବିଷୟରେ ଉଲ୍ଲେଖ କରିବାକୁ ଯାଇ ପ୍ରଧାନମନ୍ତ୍ରୀ ଓଡ଼ିଶାର କଳାହାଣ୍ଡି ଜିଲ୍ଲାରେ ପରିବା ବିପ୍ଳବ ବିଷୟରେ ଆଲୋଚନା କରୁଛନ୍ତି । ଜିଲ୍ଲାର ଗୋଲମୁଣ୍ଡା ବ୍ଲକ୍ ଏକ ପରିବା ହବ୍ରେ ପରିଣତ ହୋଇଛି । ୧୦ଜଣ କୃଷକଙ୍କ ଏକ ଗୋଷ୍ଠୀ କୃଷକ ଉତ୍ପାଦକ ସଂଘ ନାମରେ ଏକ ସଂଗଠନ ପ୍ରତିଷ୍ଠା କରି ପରିବା ଚାଷରେ ଆଧୁନିକ

ଜ୍ଞାନକୌଶଳ ବ୍ୟବହାର ଆରମ୍ଭ କରିଥିଲେ । ଏହି ଉତ୍ପାଦକ ସଂଘ ଆଜି
ବହୁକୋଟି ଟଙ୍କାର ବ୍ୟବସାୟରେ ପରିଣତ ହୋଇଛି । ୪୫ଜଣ ମହିଳା
କୃଷକଙ୍କ ସମେତ ୨୦୦ରୁ ଅଧିକ କୃଷକ ଏହି ସଂଘ ସହ ଜଡ଼ିତ ଅଛନ୍ତି
ବୋଲି ପ୍ରଧାନମନ୍ତ୍ରୀ କହିଛନ୍ତି । ଆସନ୍ତା ବର୍ଷ ଭାରତ ସଫଳତାର ନୂତନ
ଶିଖରକୁ ସ୍ପର୍ଶ କରିବ ବୋଲି ସେ କହିଛନ୍ତି । ନିଜ ପାଖରେ ଥିବା ଅନନ୍ୟ
ପ୍ରୟାସକୁ ମନ କି ବାତ୍ ସହ ବାଣ୍ଟିବାକୁ ପ୍ରଧାନମନ୍ତ୍ରୀ ଅନୁରୋଧ
କରିଛନ୍ତି ।

ସାଉଥ୍ କୋରିଆ-ପ୍ଲେନ କ୍ରାସ

ଦକ୍ଷିଣ କୋରିଆ ବିମାନ ଦୁର୍ଘଟଣାରେ ମୃତ୍ୟୁସଂଖ୍ୟା ୧୨୪କୁ
ବୃଦ୍ଧିପାଇଛି । ସ୍ଥାନୀୟ ଅଗ୍ନିଶମ ବିଭାଗ ପକ୍ଷରୁ କୁହାଯାଇଛି ବିମାନର
୬ଜଣ କ୍ରୁ ସଦସ୍ୟଙ୍କ ମଧ୍ୟରୁ ୨ଜଣଙ୍କୁ ଉଦ୍ଧାର କରାଯାଇଛି । ଏବେ ମଧ୍ୟ
ଉଦ୍ଧାର କାର୍ଯ୍ୟ ଜାରି ରହିଥିବା ଜଣାପଡ଼ିଛି । ବିମାନଟି ୧୭୫ଜଣ
ଯାତ୍ରୀଙ୍କ ସମେତ ୬ଜଣ ବିମାନ ସଦସ୍ୟଙ୍କୁ ନେଇ ବ୍ୟାଙ୍କକରୁ ମୁଆନ
ଅନ୍ତର୍ଜାତୀୟ ବିମାନ ବନ୍ଦରକୁ ଯାତ୍ରା କରୁଥିଲା । ଆଜି ସକାଳ
୯ଟାବେଳେ ଏହି ଦୁର୍ଘଟଣା ଘଟିଥିଲା । ପରିବହନ ମନ୍ତ୍ରଣାଳୟ ପକ୍ଷରୁ
କୁହାଯାଇଛି ୭୦୦ଜଣ ପୁଲିସ୍, ମିଲିଟାରୀ ଏବଂ କୋଷ୍ଟଗାର୍ଡ
ଉଦ୍ଧାରକାର୍ଯ୍ୟରେ ନିୟୋଜିତ ଅଛନ୍ତି । ବିମାନଟି ଅବତରଣ ବେଳେ

ଦୁର୍ଘଟଣାର ସମ୍ମୁଖୀନ ହୋଇଥିଲା ବୋଲି ସରକାରୀ ସୂତ୍ରରୁ ପ୍ରକାଶ ।
ଦକ୍ଷିଣ କୋରିଆ କାର୍ଯ୍ୟକାରୀ ରାଷ୍ଟ୍ରପତି ଚୋଇ ସାଙ୍ଗ-ମକ୍ ଦୁର୍ଘଟଣାସ୍ଥଳୀ
ପରିଦର୍ଶନ କରିଛନ୍ତି । ମୁଆନ ଅନ୍ତର୍ଜାତୀୟ ବିମାନ ବନ୍ଦରରୁ ସମସ୍ତ
ବିମାନ ଚଳାଚଳକୁ ରଦ୍ଦ କରାଯାଇଛି ବୋଲି କୋରିଆ ଏୟାରପୋର୍ଟ
କର୍ପୋରେସନ ପକ୍ଷରୁ କୁହାଯାଇଛି ।

ବିହାର-କିଶୋର କୁନାଲ ଡେଡ୍

ବିହାର ଧାର୍ମିକ ବୋର୍ଡର ସଭାପତି ତଥା ମହାବୀର ମନ୍ଦିର ଗ୍ରନ୍ଥର
ସମ୍ପାଦକ ଆଚାର୍ଯ୍ୟ କିଶୋର କୁନାଲଙ୍କର ଆଜି ସକାଳେ ଦେହାନ୍ତ
ହୋଇଛି । ତାଙ୍କୁ ୭୪ବର୍ଷ ବୟସ ହୋଇଥିଲା । ପୂର୍ବତନ ଭାରତୀୟ
ପୋଲିସ ସେବା ଅଧିକାରୀ ତଥା ସଂସ୍କୃତ ବିଦ୍ଵାନ ଆଚାର୍ଯ୍ୟ କୁନାଲ ବିଭିନ୍ନ
ଧାର୍ମିକ ଅନୁଷ୍ଠାନ ମାଧ୍ୟମରେ ଦାନଧର୍ମ କରି ବେଶ୍ ଜଣାଶୁଣା ଥିଲେ ।
ତାଙ୍କ ପ୍ରଚେଷ୍ଟାରେ ପାଟନାସ୍ଥିତ ମହାବୀର ମନ୍ଦିର ଗ୍ରନ୍ଥ ବୋର୍ଡ ପକ୍ଷରୁ
ବିହାରରେ ମହାବୀର କର୍କଟ ଚିକିତ୍ସାଳୟ, ମହାବୀର ଶିଶୁ ଚିକିତ୍ସାଳୟ
ସମେତ ଅନ୍ୟାନ୍ୟ କେତେକ ସ୍ଵାସ୍ଥ୍ୟସେବା ପ୍ରତିଷ୍ଠାନ କାର୍ଯ୍ୟ କରୁଛି ।
ମୁଖ୍ୟମନ୍ତ୍ରୀ ନୀତିଶ କୁମାର, ଉପମୁଖ୍ୟମନ୍ତ୍ରୀ ସମ୍ରାଟ ଚୌଧୁରୀ ଏବଂ ରାଜ୍ୟ
ବିଜେପି ସଭାପତି ଦିଲ୍ଲୀପ ଜୟସ୍ଵାଲ ଆଚାର୍ଯ୍ୟ କୁନାଲଙ୍କର ଦେହାନ୍ତରେ
ଗଭୀର ଶୋକପ୍ରକାଶ କରିଛନ୍ତି ।

ଚେଷ୍ଟ-ହାମି

ଭାରତର ଚେଷ୍ଟ ଗ୍ରାଣ୍ଟମାଷ୍ଟର କୋନେରୁ ହାମି ଇଣ୍ଡୋନେସିଆର ଇରେନ ସୁକନ୍ଦରଙ୍କୁ ହରାଇ ଦ୍ଵିତୀୟ ମହିଳା ବିଶ୍ଵ ର୍ୟାପିଡ ଏବଂ ବିଲ୍ଡ ଚାମ୍ପିୟନ ହୋଇଛନ୍ତି । ନ୍ୟୁୟର୍କରେ ଖେଳାଯାଇଥିବା ଏହି ଚୁଣ୍ଡାମେଣ୍ଟରେ ହାମି ୧୧ରାଉଣ୍ଡ ଖେଳି ୮ ଦଶମିକ ୫ ପଏଣ୍ଟ ହାସଲ କରିଥିଲେ । ଦ୍ଵିତୀୟ ଥର ପାଇଁ ଏହି ଟାଇଟଲ ହାସଲ କରିବାରେ ହାମି ଚୀନ୍ର ଜୁ ଡେନଜୁନଙ୍କ ପରେ ଦ୍ଵିତୀୟ ଖେଳାଳି ହୋଇଛନ୍ତି । ସୂଚନାଯୋଗ୍ୟ ୨୦୧୯ରେ ଜର୍ଜିଆରେ ହାମି ଏହି ପ୍ରତିଯୋଗିତା ଜିତିଥିଲେ ।

ପୁରୁଷ ବର୍ଗରେ ରଷିଆର ୧୮ବର୍ଷୀୟ ଭୋଲଡାର ମୁରଜିନ ଚାମ୍ପିୟନ ହୋଇଛନ୍ତି ।

ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍ ୨୦୨୪-୨୫ ପ୍ରତିଯୋଗିତାର ପୁରୁଷ ବର୍ଗରେ ଆଜି ଦୁଇଟି ମ୍ୟାଚ୍ ଖେଳାଯିବ । ସଂଧ୍ୟା ୬ଟାରେ ହାଇଦ୍ରାବାଦ ତୋପାନ୍ନୁ ଏବଂ ରାହ ବେଙ୍ଗଲ ଟାଇଗର୍ସ ମଧ୍ୟରେ ମୁକାବିଲା ହେବ । ରାତି ୮ଟା ୧୫ ମିନିଟ୍ରେ ତାମିଲନାଡୁ ବ୍ରାଗନ୍ନୁ ଏବଂ ସୁରମା ହକି କ୍ଲବ ପରସ୍ପରକୁ ଭେଟିବେ । ଦୁଇଟିଯାକ ମ୍ୟାଚ୍ ରାଉରକେଲାର ବିର୍ସାମୁଣ୍ଡା ଆନ୍ତର୍ଜାତିକ ହକି ଷ୍ଟାଡିୟମରେ ଅନୁଷ୍ଠିତ ହେବ । ସୂଚନାଯୋଗ୍ୟ ଗତକାଲିଠାରୁ ଆରମ୍ଭ ହୋଇଥିବା ଏହି ପ୍ରତିଯୋଗିତାର ଉଦ୍ଘାଟନୀ ମ୍ୟାଚ୍ରେ ଦିଲ୍ଲୀ ଏସ୍ଜି

ପାଇପର୍ସ ୪-୨ ଗୋଲ୍‌ରେ ଗୋନାସିକା ଦଳକୁ ପରାସ୍ତ କରିଥିଲା । ଫେବୃୟାରୀ ପହିଲା ପର୍ଯ୍ୟନ୍ତ ଅନୁଷ୍ଠିତ ହେବାକୁ ଥିବା ଏହି ପ୍ରତିଯୋଗିତାର ମ୍ୟାରଗୁଡ଼ିକ ରାଉରକେଲା ଏବଂ ରାଞ୍ଚିଠାରେ ଖେଳାଯିବାକୁ କାର୍ଯ୍ୟସୂଚୀ ସ୍ଥିର ହୋଇଛି । ପୁରୁଷ ବର୍ଗରେ ୮ଟି ଏବଂ ମହିଳା ବର୍ଗରେ ୪ଟି ଦଳ ଅଂଶଗ୍ରହଣ କରୁଛନ୍ତି ।

କ୍ରିକେଟ୍

ମେଲବୋର୍ଣ୍ଣ ଟେଷ୍ଟରେ ଅଷ୍ଟ୍ରେଲିଆ ଆଜି ଚତୁର୍ଥ ଦିନ ଖେଳ ଶେଷ ସୁଦ୍ଧା ଦ୍ଵିତୀୟ ଇନିଂସ୍‌ରେ ୯ ଡ୍ଵିକେଟ୍ ବିନିମୟରେ ୨୨୮ ରନ୍ ସଂଗ୍ରହ କରିଛି । ଦଳପକ୍ଷରୁ ମାର୍ଣ୍ଣସ ଲାବୁଛାଙ୍ଗେ ୭୦ ରନ୍ ସଂଗ୍ରହ କରିଥିବାବେଳେ ଅଧିନାୟକ ପ୍ୟାଟ୍ କମିନ୍ସ ଏବଂ ନାଥନ ଲିୟନ ୪୧ ରନ୍ ଲେଖାଏଁ ସଂଗ୍ରହ କରିଥିଲେ । ଭାରତ ପକ୍ଷରୁ ଯଶପ୍ରୀତ ବୁମ୍ରା ସର୍ବାଧିକ ୪ଟି ଡ୍ଵିକେଟ୍ ହାସଲ କରିଥିବାବେଳେ ମହମ୍ମଦ ସିରାଜ ୩ଟି ଏବଂ ରବୀନ୍ଦ୍ର ଜାଡେଜା ଗୋଟିଏ ଡ୍ଵିକେଟ୍ ହାସଲ କରିଛନ୍ତି । ଏପର୍ଯ୍ୟନ୍ତ ଅଷ୍ଟ୍ରେଲିଆ ଭାରତ ଠାରୁ ୩୩୩ରନ୍‌ରେ ଆଗୁଆ ରହିଛି । ଆଜିର ଚତୁର୍ଥ ଦିନର ଖେଳ ଭାରତ ତା'ର ପ୍ରଥମ ଇନିଂସ୍‌ର ଗତକାଲିର ଅପରାଜିତ ସ୍କୋର ୯୯ ଡ୍ଵିକେଟ୍‌ରେ ୩୫୮ରନ୍‌ରୁ ଆରମ୍ଭ କରିଥିଲା । ନୀତିଶ କୁମାର ରେଡ୍ଡୀ ୧୧୪ ରନ୍ କରି ଆଉଟ୍ ହେବା ସହ ଭାରତ ତା'ର ପ୍ରଥମ ଇନିଂସ୍‌ରେ ୩୩୩ ଅଣସ୍ତରୀ ରନ୍ ସଂଗ୍ରହ କରିଥିଲା ।

ସୂଚନାଯୋଗ୍ୟ ଅଷ୍ଟ୍ରେଲିଆ ତା'ର ପ୍ରଥମ ଇନିଂସ୍ରେ ୪୭୪ରନ୍ ସଂଗ୍ରହ କରିଥିଲା ।

ପାଣିପାଗ

ଉତ୍ତର ଭାରତରେ ଶୀତ ଲହରୀ ନେଇ ପାଣିପାଗ ବିଭାଗ ସତର୍କ ସୂଚନା ଜାରି କରିଛି । ଆଗାମୀ ୨ ଦିନ ମଧ୍ୟରେ ଦେଶର ଉତ୍ତର ପଶ୍ଚିମାଞ୍ଚଳରେ ସର୍ବନିମ୍ନ ତାପମାତ୍ରା ୩ରୁ ୫ ଡିଗ୍ରୀ ପର୍ଯ୍ୟନ୍ତ ହ୍ରାସ ପାଇପାରେ ବୋଲି ପାଣିପାଗ ବିଭାଗ କହିଛି । ତେବେ ଆସନ୍ତା ୨୪ ଘଣ୍ଟା ମଧ୍ୟରେ ଦେଶର ପଶ୍ଚିମ ଓ କେନ୍ଦ୍ରୀୟ ଅଞ୍ଚଳରେ ସର୍ବନିମ୍ନ ତାପମାତ୍ରାରେ ବିଶେଷ ପରିବର୍ତ୍ତନ ଲକ୍ଷ୍ୟ କରାଯିବ ନାହିଁ ବୋଲି ବିଭାଗ ସୂଚନା ଦେଇଛି ।